



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۸/۰۸/۲۱

آصف بهاند

## حج، حاجیان بنوونځي او شاگردان

ای قوم به حج رفته، کجايد، کجايد  
معشوق همینجاست، بیایيد، بیایيد

(مولانا)

د یوه فرهنگي دوست په یاد داشتونو کې مې چیرې، د افغانستان د حاجیانو د مصارفو په باب څه ارقام له نظره تیر شول، د خپل هیواد فقر او هیوادوالو بیوزلی ته په کتو سره، بیخي ورته حیران شوم. زما یاد فرهنگي دوست د حاجي صاحبانو کلنی مصرف، د ریاضي په تله کې له یوه ضروري هیوادنی اړتیا سره، تللی و او عجیبه پایله یې ورته تر لاسه کړې وه چې زه یې دلته تاسو درنو لوستونکو سره شریکوم:

«د افغانستان حاجیان په کال کې نږدې ۷ ملیارده افغانی د حج په مراسمو لگوي. که د چا ریاضي پخه نه وي، نو ۷ ملیارده برابر ۷۰۰۰ ملیونه افغانی کېږي. پروسر کال د پکتیکا والي په ۲۲ ملیونه افغانیو ۲۴ بنوونځي جوړ کړي ول، نو لدې حساب د افغانستان حاجیانو پر یوه دوره پیسو برابر ۷۰۰۰ بنوونځي جوړېږي، که دا تعداد د افغانستان په ۳۵۰ ولسوالیو ووېشو نو هرې ولسوالۍ ته ۲۰ بنوونځي ور رسېږي. دا آسانه ریاضي ده، د کیسه خوانی کتابونو افسانې ندي صیب.

نو ای!

د دنگو شملو،

گردو پکولونو،

چارخانه دسمالونو

او گلدوزي څادرونو نامیانو، حاجیانو او غازیانو!

څنگه مو خوښه ده چې د سړ کال حجونو پیسې په خپله سیمه کې د بنوونځیو په رغونه ولگوو؟

— یا مارشال کیم جان اونه، را ورسېږي!»

د حج یو بل شوقی د فیسبوک پر پاڼه لیکلي دي چې ده څو ځلې حج کړی اوس بیا غواړي چې ورشي، که یو څوک پیدا شي چې یوازي د پیسو په ورکړه کې مرست ورسره وکړي، نو... د ۲۰۱۸ کال د جولای پر دیارلسمه نیټه زما یو نا لیدلي فیسبوکي یار، د یاد څو ځلې حاجي صاحب دا جملې د یو عکس په ډول په خپلې پاڼې کې ایښي وې:

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلینکي د لینکیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ



بشیر احمد الحنفی

Jul 12 at 6:21pm • 🌐

...

د یو حاجي مولوي صاحب پیغام

یو جید او ممتاز عالم شیخ الحدیث و التفسیر چی مخکی یی هم  
دیر حجونه کری دی سو کال یی هم یونوم په حج کی پیدا کری اوس  
یی صرف د تحویلی روپی نه لری که کوم مسلمان ورور غواری چی  
دموریا د پلار پر خای حج وکری نو ددی مولوی صاحب سره دی تماس  
ونیسی صرف د حج د پیسو په تحویدو کی دی کومک ورسره وکری  
انشاء الله بهترین حج به دهغه دپاره وکری بیا خپل د تلفون نمبر  
ورکړه

خومره وختونه او بختل او ولاړل، د چیز فهمه خلکو خولې سترې شوي، خو د حج شوقیان یا حلال،  
یا حرام او یا په سوال او د نورو خلکو په پیسو د بیا، بیا حج ته تللو تلوسي لري، خو گاونډیان او  
وطنداران یی د سبا بیگا وچي ډوډی ته حیران دي.

تر مکی تر مدینې لارې حاجي  
لا د نفس له خویه هیڅ نه یی ناجي

(خوشال)

یو خوا په اوسنی حالت کې د هیواد او خلکو غربت، په مقابل کې زموږ (قلموال) تش لاس او بیوسي  
او...  
نوسری اړ شي چې ووايي:

**خدای دي مل شي د تعلیم او د دي وړو!**

د پاڼو شمیره: له 2 تر 2

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)  
یادونه: دلیکنی د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ